



Папа Францішак I

Калі нехта сапраўды ведае Езуса Хрыста і верыць у Яго, адчувае Яго прысутнасць у жыцці і моц Яго ўваскрасення, ён не можа стрымацца ад перадачы гэтага досведу. А калі ён сустракае незразуменне ці прэрэчэнне, ён паводзіць сябе так, як Езус падчас сваёй Мукі: адказвае з любоўю і моцай праўды. Супольна молячыся малітвай “Каралева Неба”, давайце папросім дапамогі Найсвяцейшай Панны Марыі, каб Касцёл ва ўсім свеце шчыра і адважна абвешчаў уваскрасенне Пана і даваў гэтаму грунтоўнае сведчанне праз знакі братэрскай любові.

*Фрагмент разважанняў “Regina Caeli”, 14.04.2013, паводле wiaara.pl †*

---



Кс. абп Тадэвуш Кандрусевіч

Прымаючы гэты крыж ахвяры – быць Маці Збаўцы, – Марыя дазволіла крыжу яе Сына прыблізіцца да чалавецтва. А гэтым крыжом мы былі збаўлены. Гэта факт вельмі важны і з’яўляецца духоўным правілам, якога неабходна прытрымлівацца, бо кожная ахвяра і кожны крыж, які мы прымаем згодна з Божай воляй, нясе духоўны плён. Можа, не адразу, але нясе. Гэта духоўны закон. Там, дзе няма крыжа ахвяры, там няма і крыжа перамогі. Гэтаму нас вучыць Хрыстос і Марыя. Ахвяра Марыі, прымаючы Божую волю і гэтым самым даючы магчымасць Сыну Божаму прыйсці ў гэты свет у вобразе чалавека,

вядзе да вечнасці.

*Фрагмент гаміліі ва ўрачыстасць Звеставання Пана, паводле Catholic.by*

---



Кс. бп Аляксандр Кашкевіч

У першых словах, скіраваных да вернікаў адразу ж пасля выбару на Пасад святога Пятра, папа Францішак прасіў аб малітве. Адказваючы на гэты заклік, мы хочам сёння даручыць асобу Святога Айца і яго паслугу на Пасадзе Пятра Уваскросламу Хрысту, які жыве і вядзе свой Касцёл. Няхай Езус Хрыстус апекуецца папам Францішкам і падтрымлівае яго сваімі ласкамі, каб у моцы Святога Духа ён абвяшчаў сучаснаму свету Добрую Навіну аб збаўленні.

Для кожнага вызнаўцы Хрыста Уваскрасенне – гэта заклік да новага, перамененага жыцця на зямлі.

*Фрагмент прамовы падчас св. Імшы ў мінскай катэдры 16.04.2013*